


ПРЕТКЛИНИКА НА ФИКСНАТА СТОМАТОЛОШКА ПРОТЕТИКА

автор: **Ефтим Мирчев**
издавач: **НИП "Студентски збор"**
Скопје, 1997



Учебникот "Претклиника на фиксната стоматолошка протетика" е наменет, пред сè, за студентите на Стоматолошкиот факултет во Скопје од III година, за претклиничкиот дел од студиите. За лекарот-практичар, општ стоматолог, специјализант или магистранд, освежувањето на знаењата за начините за изработка на фикснопротетичките конструкции што ги нуди овој учебник ќе претставува солидна база за усовршување во клиничкиот дел. Но, учебникот, секако, ќе им ги прошири стручните видици и на забните техничари кои се ангажирани во техничкиот дел на изработката на фикснопротетичките конструкции.

За вредноста на учебникот, секако, треба да се нагласи дека голем придонес има долгогодишното искуство на авторот во изведувањето на наставата по фиксна стоматолошка протетика, како теоретска така и практична.

"Претклиника на фиксната стоматолошка протетика" се состои од три дела: "Вештачки коронки", "Дентални мостови" и "Металкерамика".

Делот "Вештачки коронки" е даден со девет поглавја. Во овој дел се внесени нови содржини, како: подготовка и изработка на наменски коронки, атечмени и нивно вградување. Посебен акцент е даден на современите неметални керамички и композитни коронки. За прв пат во македонската стоматолошка литература авторот ја опишува фрез-техниката при изработката на телескопски коронки и индивидуални пречки.

Делот "Дентални мостови" е даден во четири поглавја. Освен класичните методи за изработка на забните мостови, изнесени се и нови начела, како: моделирање на оклузалните површини на коронките и мостовите по гнатолошките концепти, потоа, дадени се алтернативни мостовски решенија - мериленд мостови.

"Металкерамика", како едно поглавје, претставува, исто така, новина во техничката изработка на металкерамичките конструкции.

За учебникот е користена обемна литература, целно цитирана, зад секое поглавје, дадена по азбучен ред. Што се однесува до нејзината временска димензија, таа е широка, но, преовладуваат најсовремени и најнови литературни извори.

Учебникот е пишуван на јасен и лесноприфатлив стил, а јазикот е разбирлив. Пристапот во разработката на содржината е методолошки издржан.

Со оглед на тоа што ова е прв пат овие содржини да се објавуваат на едно место, на македонски јазик, учебникот претставува придонес што ја збогатува македонската стоматолошка мисла.

проф. д-р Игнатие Богдановски, Dr. Sci.